

॥ మాఘమాస శ్లోకములు - 04.03.2021 ॥

సువర్ణతటినీ చైవ సువర్ణస్రవణోదకా ।
విధినేత్రజలా వైధీ విధిప్రేమా విధిప్రియా ॥

తప్తోదకా తప్తతనుస్తాపహా తాపసాశ్రయా ।
తపఃసిద్ధికరీ తాపీ తపనాతాపహారిణీ ॥

గణనీయా గణైః పూజ్యా గాణపత్యమహాఫలా ।
గణేశపూజితా గణ్యా గణదుఃఖనివారిణీ ॥

ప్రాతరుత్థాయ చ నరో యోఽవగాహేత వై త్వయి ।
తస్య సర్వాఘహంత్రో త్వం రామభక్తిం ప్రవర్తయేః ॥

అథ నారాయణాష్టోత్తరశతనామస్తోత్రం

నారాయణాయ సురమండనమండనాయ నారాయణాయ సకలస్థితికారణాయ ।
నారాయణాయ భవభీతినివారణాయ నారాయణాయ ప్రభవాయ నమో నమస్తే ॥ 1 ॥

నారాయణాయ శతచంద్రనిభాననాయ నారాయణాయ మణికుండలధారణాయ ।
నారాయణాయ నిజభక్తపరాయణాయ నారాయణాయ సుభగాయ నమో నమస్తే ॥ 2 ॥

నారాయణాయ సురలోకప్రపోషకాయ నారాయణాయ ఖలదుష్టవినాశకాయ ।
నారాయణాయ దితిపుత్రవిమర్దనాయ నారాయణాయ సులభాయ నమో నమస్తే ॥ 3 ॥

నారాయణాయ రవిమండలసంస్థితాయ నారాయణాయ పరమార్థప్రదర్శనాయ ।
నారాయణాయ అతులాయ అతీంద్రియాయ నారాయణాయ విరజాయ నమో నమస్తే ॥ 4 ॥

నారాయణాయ రమణాయ రమావరాయ నారాయణాయ రసికాయ రసోత్సుకాయ ।
నారాయణాయ రజోవర్జితనిర్మలాయ నారాయణాయ వరదాయ నమో నమస్తే ॥ 5 ॥

నారాయణాయ వరదాయ మురోత్తమాయ నారాయణాయ అఖిలాంతరసంస్థితాయ ।
నారాయణాయ భయశోకవివర్జితాయ నారాయణాయ ప్రబలాయ నమో నమస్తే ॥ 6 ॥

నారాయణాయ నిగమాయ నిరంజనాయ నారాయణాయ చ హరాయ నరోత్తమాయ ।
నారాయణాయ కటిసూత్రవిభూషణాయ నారాయణాయ హరయే మహతే నమస్తే ॥ 7 ॥

నారాయణాయ కటకాంగదభూషణాయ నారాయణాయ మణికౌస్తుభశోభనాయ ।
నారాయణాయ తులనౌక్తికభూషణాయ నారాయణాయ చ యమాయ నమో నమస్తే ॥
॥ 8 ॥

నారాయణాయ రవికోటిప్రతాపనాయ నారాయణాయ శశికోటిసుశీతలాయ ।
నారాయణాయ యమకోటిదురాసదాయ నారాయణాయ కరుణాయ నమో నమస్తే ॥ 9 ॥

నారాయణాయ ముకుటోజ్జ్వలసోజ్జ్వలాయ నారాయణాయ మణినూపురభూషణాయ ।
నారాయణాయ జ్వలితాగ్నిఖిప్రభాయ నారాయణాయ హరయే గురవే నమస్తే ॥ 10 ॥

ఇతి నారాయణాష్టోత్తరశతనామస్తోత్రే దశశ్లోకాః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

